

கார்த்தீயம்

அகில இலங்கைக் காந்தி சேவா சங்கத்தின் திங்கள் வெளியீடு

Registered at the G. P. O. as a Newspaper in Ceylon

விலை சதம் 10

அறிவிப்பு

காந்தீய - சர்வோதய இலட்சியங்களுக்கமைய கிராமங்களிலும் நகரங்களிலும் சேவை செய்வதற்கு ஊழியர்கள் தேவை விபரங்களுக்கு:-

காந்தி நிலையம் உருத்திரபுரம்

மலர் 8 | காந்தி நிலையம் - உருத்திரபுரம் (காந்தி ஆண்டு 101) 1970 ஒக்ரோபர் | இதழ் 1

இந்தியாவில் இளைஞர்க்குப் பயிற்சி

இன்று இலங்கையில் பல்லாயிரக் கணக்கான இளைஞர்கள் வேலை வசதி இன்றி இன்னலறுகின்றனர். இதனால், சமூகத்தில் பல சீர்கேடுகள் தோன்றி மனிதவாழ்வு பல பக்கங்களாலும் தாக்கமுறுவதை நாம் ஒவ்வொருவரும் உணரக்கூடியதாக இருக்கிறது.

இந்நிலைக்குக் காரணம் என்ன? பலரும் பலவிதமான காரணங்களைக் கூறலாம். ஆனால், உண்மையான நிலையை நாம் உணர்ந்து கொண்டால் பிரச்சனையை மிக இலகுவாகத்தீர்த்துக்கொள்ள முடியும்.

இன்றைய இளைஞர்களின் பெரும்பாலோர் விரக்தி அடைந்துள்ளனர். இவர்களுக்குத்தகுந்த வழிகாட்டி அவசியமாகும். இதனை இன்றைய அரசியல் தலைவர்களாற் செய்ய முடியாதென்பதைக் கடந்த பல ஆண்டுகளாக அனுபவபூர்வமாக உணர்ந்திருக்கிறோம். இன்றைய கல்வி இளைஞர்களைத்தவறான வழியில் இட்டுச் செல்கிறதெனப் பேசப்படுகிறது. ஆனால், இதனை மாற்றுவதற்கான நடைமுறைகளைக் காணோம். எல்லோரும் வெட்டிப்பேச்சில் ஈடுபட்டுக் காலத்தை ஓட்டிக் கொண்டிருக்கின்றனர்.

காந்தி அடிகளின் நிர்மாணப்பணிகள் மூலம் சமூகப்புரட்சியை ஏற்படுத்தி சர்வோதயச் சமுதாயத்தை நிறுவுவதற்காகக் கடந்த பல ஆண்டுகளாக உழைத்துவரும் காந்தி சேவா சங்கம் இளைஞர்களுக்கு வழிகாட்டவும், தொழிற்பயிற்சி அளிக்கவும் ஆக்கபூர்வமான திட்டங்களைச் செயற்படுத்தி வருகிறது.

உருத்திரபுரம் - காந்தி நிலையம், இரத்தமலானை - சர்வோதய நிகேதனம் ஆகிய நிலையங்களில், கமம், நெசவு, தும்பு, அச்சு, தையல், மரவேலை ஆகிய துறைகளில் பல நூற்றுக்கணக்கான இளைஞர் கட்டுப்பயிற்சி அளிப்பதற்கான திட்டங்களை வகுத்துச்செயற்படுத்திவருகிறது.

மேலும் காந்தி சேவா சங்கம் பணிகள் விரிவடைந்துள்ளன. தமிழ் நாட்டிலுள்ள சர்வோதய நிறுவனங்களின் அனுசரணையுடன், கதர், நூற்பு, நெசவு, பருத்திச் செய்கை, பனைத் தொழில், தேனீ வளர்ப்பு, சமூக சேவை, இயற்கை வயித்தியம் ஆகிய துறைகளில் பயிற்சி அளிக்கவும் ஏற்பாடு செய்யப்பட்டுள்ளன. இதனை இந்நாட்டிலுள்ள இளைஞர்கள் பயன்படுத்திக்கொள்வார்களென எதிர்பார்க்கப்படுகிறது.

பயிற்சி பெறவிரும்புவர்கள், கௌரவ செயலாளர், காந்தி சேவா சங்கம், உருத்திரபுரம் என்ற முகவரிக்கு எழுதியோ, நேரில் சமூகமளித்தோ விபரங்களை அறிந்து கொள்ளலாம். இப்பயிற்சியைப் பெறுவதன் மூலம் ஆர்வமுடைய இளைஞர்கள் வெகுவினையில் முன்னேற வாய்ப்பு உண்டு. இவ்வரிய சந்தர்ப்பத்தைக் காந்தி அடிகளின் நூற்றொராவது பிறந்ததின விழாவின்போது இலங்கை இளைஞர்களுக்கு அளிக்கக்கூடிய தையட்டுக் காந்தி சேவா சங்கம் மகிழ்ச்சி அடைகிறது.

மனித உரிமை

ஆண்டுதோறும் டிசம்பர் 10 ஆம் திகதி உலகெங்கும் யுனெஸ்கோ நிறுவனத்தினர் மனித உரிமை தினத்தை கொண்டாடி வருவதை நேயர்கள் அறிவார்கள். வருகிற டிசம்பர் மாதம் மனித உரிமை தினத்தைக் கொண்டாடுவதற்கான ஒழுங்குகளைக் காந்தி சேவா சங்கம் செய்து வருகின்றது. இதற்கான ஒருகுழு உதவி தொழில் ஆணையாளர் திரு. எஸ். இராசையா தலைமையில் இயங்குகிறது.



கொம்பனித் தெரு

சிரமதானக் குழு

கொம்பனித்தெரு-சைவமுன்னேற்றச்சங்க தொண்டர்ணிக் குழுவினர் 21. 10. 70 பி.ப. 3. 30 மணியளவில் கூடி சர்வோதய இலட்சியத்திற்கமையச் செயலாற்றும் நோக்குடன் சிரமதானக் குழு வைஅமைத்தனர். தொண்டர்ணித் தளபதி திரு. க. பாலசுப்பிரமணியம், அணிச்செயலாளர் திரு.வ.இ. இராமநாதன் ஆகியோர் பல அரிய ஆலோசனைகளைக் கூறினார்கள். சிரமதானக் குழுவின் முதற் பணியாக கொம்பனித் தெரு வட்டாரத்தில் சர்வோதய பாத்திரத்தை ஆரம்பிப்பதெனத் தீர்மானிக்கப்பட்டது.



உருத்திரபுரம், (இலங்கை)

தொலை பேசி: 254

கிளிநொச்சி.

காந்தி ஆண்டு 101

1970 ஒக்டோபர்

உண்மைத் தீபாவளி

நமது உடம்பிலுள்ள ஏதாவதொரு உறுப்புக்குத் துன்பம் நேர்ந்து மற்றை உறுப்புக்களுக்குத் துன்பம் இல்லாமல் இருந்தாலும் நமது உடல் நலம்பெறுவ தில்லை. காதில் வலி ஏற்பட்டால் கண் அதற்காக அழுகிறது. இத்தகையதொரு அற்புதமான அமைப்பு உடலில் இருக்கி றது. கர்துவலி உண்டான போது கண் அதனைப் பார்த்துச் சிரித்துக் கொண்டி ருந்தால் சரீரம் நிலைக்குமா? உடலிலுள்ள உறுப்புக்களில் ஒன்று மற்றொன்றிடம் அனுதாபம் காட்டாமல் இருந்தால் உடல் நிலைக்காது.

நமது சமுதாயமும் சரீரத்தைப்போன் றது. மக்களனைவரும் சமுதாயத்தின் உறுப்புக்கள். எனவே குடியானவன் துயரமடைந்தால் நாட்டிலுள்ள ஒவ் வொருவருக்கும் அத்துயரத்தில் பங் குண்டு. அவன் துன்புறும் போது நாம், சிரித்துக் கொண்டிருப்பது அழகன்று, கருணை என்பது சந்நியாசி, மகாபுருடர் கள் போன்றோரின் குணம் எனக்கருது வது தவறாகும். கருணை சாதாரணமக்கள் இல்லை. தந்தார் முதலிய அனைவரின் குண மாக வேண்டும். நமது வீட்டிலே குழந் கள் இருந்தால், அவர்களின் மீது நமக்குக் கருணை ஏற்படுவதில்லையா? ஏற்படுகிறது. நாம் நமது குழந்தைகளைப் பார்ப்பதைப் போன்று சமுதாயத்தில் உள்ள மற்றைக் குழந்தைகளையும் பார்க்க வேண் டும், இத்தகைய கருணையின் அனுபவம் அனைவருக்கும் ஏற்பட வேண்டும். இதுவே ஆண்டவனை, ஆன்மீகத்தைத் தரிசிப்பதாகும்.

நமது கண்ணெதிரில் யாரும் துன் பப் படுவதை நம்மாற் சகிக்க முடிவ தில்லை. நதியில் யாராவது மூழ்குவதைப் பார்த்தால் நீந்தத் தெரிந்தவர்கள் உடனே குதித்து அவரைக்கரையேற்று கிரூர்கள் மூழ்கியவர் நமது உறவினரா அந்நியரா, நமது இனத்தைச் சேர்ந்த வரா, நமது மதத்தைச் சேர்ந்தவரா, அல்லது வேற்று இனத்தவரா, வேற்று மதத்தவரா என்று எண்ணுவது இல்லை. அந்தநேரத்தில் அவனுக்கு உதவி செய்ய வேண்டு மென்று எண்ணுவோம். இதுவே கருணை.

கண்ணால் மட்டும் பார்த்து அந்த அளவுக்கு உணருகிற தன்மையுடையது, மிருகம். ஆனால் மனிதன் யார்? சிந்திக்கும் திறன் உடையவன்; அறி வால் அறிபவன், சிந்தித்தல், அறி வால் அறிதல் என்னும் இவை மனி தன் இலக்கணங்கள். இன்று நாட்டின் மூலை முடுக்கெங்கும் எண்ணற்ற மக்கள் துயரில் ஆழ்ந்துள்ளனர். ஆகையால் நாம் தீபாவளிக் கொண்டாட்டத்தின் போது துயருற்றவர்களிடம் சென்று அவர்களின் துயரைத்துடைக்க வேண்டும்.

தீபாவளித்திருநாளில் ஏழை எளி யவர்கள், துன்புற்றோர்கள் ஆகியோ ரைத் தேடிக்கிளம்ப வேண்டும். அவர்களைத் தேடி நீண்டதூரம் செல் லத் தேவையில்லை. இது அமெரிக்கா வைக் கொலம்பசு கண்டுபிடித்தது போன்றதன்று. சிறிது தூரம் சென்றால் போதுமானது. அவர்களிடஞ் செல் லுங்கள். அப்போதுதான் தீபாவளி யாகும். இல்லையெனில் இது என்ன தீபாவளி. தீபாவளித் திருநாள் கரு ணைத் திருநாளாக வேண்டும். நமது நாட்டின் ஒவ்வொரு வீட்டிலும் நல் வாழ்வு என்னும் ஒளிபரவவில்லையா னால் நாட்டின் இழிநிலை மாறாது; இருளும் அகலாது.

—வினோபாஜி—

வரவு செலவு

அகில இலங்கைக் காந்தி சேவா சங்க கொழும்புக் கிளை சர்வோதய நிகே தனம் [1970 யூலை ஓகஸ்து, செப் ரெம்பர்] வரவு செலவு விபரம்.

வரவு	ரூபா	சதம்
சர்வோதயபாத்திரம்	34	04
சம்பத்துத்தானம்	72	50
விடுதிக்கட்டணம்	161	67
காந்தீயம்	49	20
அரிசி	82	50
கட்டடம்	10	00
கோசுலம்	8	40
மொத்தம்	418	31
செலவு		
உணவு	230	27
பிரயாணம்	68	13
தபால்	31	16
சலவை	5	45
சலூன்	5	65
மாணவர் செலவு	31	45
கிணறு	29	00
சர்வோதய அச்சகம்	2	40
நானாவிதம்	5	90
ஏற்ற இறக்க		80
அச்சச்செலவு	6	00
வயித்தியம்		60
கமம்	1	50
மொத்தம்	418	31

'காந்தீயம்'

சம்பந்தமான சகல விபரங்களுக் கும் பின்வரும் முகவரியுடன் தொடர்பு கொள்ளவும்.

நிர்வாகி

சர்வோதய நிகேதனம்
212, 10 ஆவது குறுக்குத்தெரு
இந்துக்கல்லூரிச் சதுக்கம்,
இரத்மலானை

தமிழகத்தில் தேன்

தமிழகத்திலே தேன் வளர்ப்புத் திட்டம் 1954 ஆம் ஆண்டு தொடங்கப்பட்டது. இத்தொழில் தமிழ்-நாட்டில் வளர்ந்து இந்திய உபகண்டத்தின் மற்றப் பகுதிகளுக்கு எடுத்துக் காட்டாக இன்றைய தினம் விளங்குகின்றது.

தமிழ்நாடு அரசு, தேன் வளர்ப்புத் திட்டத்தின் கீழ் இதுவரை தேன் வளர்ப்பு போருக்கு ஒருலட்சம் தேனீக்கூடுகள் சகாய விலையில் வளங்கியுள்ளது. இரண்டாயிரத்துக்க திகமான கருவிகளும் வழங்கப்பட்டுள்ளன.

தேனீக் குடும்பங்களை இடம் பெயர்த்தல் என்பது தேன் வளர்ப்புத் திட்டத்தின் முக்கிய அம்சமாகும். அவைகளைப் பருவகாலத்தில் ரப்பர் தோட்டங்களுக்கு இடம் பெயர்த்தலால் தேன்வளர்ப்பவர்களும் தோட்டக் காரர்களும் மிகுந்த பலனைடகிறனர். தேனும்பெருகிறது. ரப்பர் விதையின் நிறையும் அதிகரித்து முளைக்கும் தன்மை, எண்ணை மிகுதல் ஆகியதன்மைகளோடு விளைச்சலும் பெருகிறது.

1968-69 இல் தமிழ்நாடு முழுவதிலும் ரூ. 31, 47, 576 மதிப்புள்ள தேனும், ரூ. 21, 084 மதிப்புள்ள மெழுகும் உற்பத்தி செய்யப்பட்டுள்ளன. இது அனைத்திந்தியாவின் உற்பத்தியில் நாவில் ஒரு பங்காகும்.

1969-70 இன் (டிசம்பர் முடிய) தேன் வளர்ப்புச் சாதனைகள் இதோ—
மொத்தத் தேனீக்குடும்பங்கள் 49, 450
தேன்உற்பத்தி — 1, 60, 594
இருத்தல். மதிப்பு—ரூ 4, 77, 444.00
மெழுகு உற்பத்தி—1028 இருத்தல்
மதிப்பு—ரூ. 3, 787. 00.

தேன் வளர்ப்போர் எண்ணிக்கை 15, 854 திட்டம் அமுலில் இருக்கும் சிற்றூர்கள்—3, 855

காந்தியடிகளின் தலையாயநிர்மாணத் திட்டங்களுள் ஒன்றாகிய கதர்கிராமக்கைத் தொழில் வளர்ச்சித் திட்டத்தில் அடங்கிய தேன் வளர்ப்புத் தொழிலை நிறைவேற்றுவதில்

மற்ற மாநிலங்களை விடத் தமிழ்நாடு மிகச் சிறப்பாகச் செயலாற்றி முதன்மையாகத் திகழ்கின்றது.

ஆதாரம்: தமிழரசு—தமிழ்நாடு அரசின் திங்கள் இரு முறைத் தமிழ் ஏடு.

குறிப்பு: இலங்கையில் தேன் வளர்ப்புத் திட்டத்தைத் தீவிரப்படுத்துவதற்காக, ஆர்வமுடையவர்களை இந்தியாவிற்கு அனுப்பிப் பயிற்சி பெறுவதற்கான ஒழுங்குகளைக் காந்தி சேவா சங்கம் மேற் கொண்டுள்ளது. விபரம் வேண்டுவோர் கௌரவ பொதுச் செயலாளர் காந்திசேவாசங்கம், உருத்திரபுரம் என்ற முகவரிக்கு எழுதிப்பெற்றுக் கொள்ளலாம்.

சர்வோதயக் கருத்தரங்கம்

மகாத்மா காந்தி அடிகளின் சர்வோதயக் கருத்துக்களை மக்களிடையே பரப்பும் நோக்கமாக கொழும்பு பண்டாரநாயக்க மாவத்தையிலுள்ள கணபதிவித்தியாலயத்தில் 1966 ஆம் ஆண்டு ஜனவரி மாதம் கருத்தரங்கம் ஆரம்பிக்கப்பட்டது. இக்கருத்தரங்கம் தொடர்ந்து வாரந்தோறும் ஓராண்டு நடைபெற்றது. காந்தி சேவாசங்கம் எதிர்பார்த்த அளவிற்கு கருத்தரங்கம் வெற்றிகரமாக நிகழ்ந்து நோக்கம் நிறைவேறியது.

இரண்டாவது கருத்தரங்கத் தொடர் 1968 ஆம் ஆண்டு பம்பலபிட்டி—கனிட்டி இந்துக்கல்லூரியில் ஆரம்பிக்கப்பட்டு நடைபெற்றது.

மூன்றாவது சர்வோதய கருத்தரங்கத் தொடங்கவேண்டுமென்பவ அன்பர்கள் நீண்ட நாட்களாகக் கேட்ட வண்ணம் இருந்தனர். இவர்களது கோரிக்கையை நிறைவேற்றும் நோக்கமாக 101 ஆவது காந்தி ஜயந்தி விழாவின் போது, கொட்டாஞ்சேனை, விவேகானந்த மகா வித்தியாலயத்தில் மூன்றாவது சர்வோதயக் கருத்தரங்கம் ஆரம்பிக்கப்பட்டுள்ளது. இக்கருத்தரங்கம் வாரந்தோறும் போய் நாளுக்கு மறுநாள் மாலை 6 மணி தொடக்கம் 8 மணிவரை நடைபெறும்.

சர்வோதயக் கருத்தரங்கில் பின்வரும் விஷயங்களை யொட்டி அவ்வப்

செய்திகள்

சர்வோதய பாத்திரங்கள் மூலம் யூன், யூலை, ஓகஸ்ட் செப்டெம்பர் மாதங்களில் 396 வீடுகளிலிருந்து 445 கொத்து அரிசியும் 46 ரூபா 44 சதமும் பெறப்பட்டது.

ஓ ஓ ஓ ஓ ஓ

பம்பலபிட்டி—கஷ்னிடி இந்துக் கல்லூரி சர்வோதய பாத்திர இயக்கம் மூலம் 76 கொத்து அரிசியும் 4 ரூபா 53 சதமும் கிடைத்துள்ளது.

ஓ ஓ ஓ ஓ ஓ

போதுபெரியார்கள் கருத்துரை வழங்குவார்கள்.

விஷயங்கள்:-

1. காந்தியும் சமயமும்
2. இல்லறமும் துறவறமும்
3. காந்திய பொருளாதாரம்
4. மதுவிலக்கு
5. புலால் உண்ணாமை
6. சர்வசமயசமரசம்
7. உண்ணா விரதம்
8. பிரமச்சாரிய வாழ்வு
9. காந்தி அடிகள் இராஜதந்திரி
10. காந்தியும் தேசியமும்
11. காந்தியும் கார்ல் மார்க்சும்
12. காந்தியும் கதர் இயக்கமும்
13. சுதேசியம்
14. சுயதேவைப் பூர்த்தி
15. காந்தியும் சீடரும்
16. பூதானம்
17. சாந்திசேனை
18. சர்வோதயமும் உலகமதமும்
19. சிரமதானம்
20. காந்தியக்கல்வி
21. காந்திய ஆச்சிரமவாழ்க்கை
22. தர்மகர்த்தா முறை
23. காந்திய சோசலிசம்
24. காந்தியுக்கும் யந்திரமும்
25. கூட்டுறவு

அன்பர்கள் திரண்டு வந்து வாரந்தோறும் கருத்தரங்கில் பங்கு கொள்ளுமாறு அன்புடன் அழைக்கப்படுகின்றனர்.

இலங்கையிற் பனை மகோற்சவம்

தமிழ் மக்களின் பொருளாதார வாழ்வின் அடித்தளம் பனை மரமே! பனையின்றி வாழ்வில்லை! ஏழைகளின்கதி பனையே! பனை உள்ள நாட்டில் பஞ்ச மில்லை. ஏழைகளுக்குக்கூடும் குடிலும் குறையாது வழங்கி இரட்சித்து வரும் கற்பகத்தரு பனையன்றே.

காடுகளை யழிக்கவிட்டோம். பெரிய விருட்சங்களை எல்லாம் வீழ்த்தினோம். விளைந்தது என்ன? மழையில்லாப் பாலை வனமாக மாறிவிட்டது எஞ்சி நிற்கும் பனைகளையும் அழித்து வருகிறோம். அடுத்த 25 வருடத்திற் பனைகளையே காணமுடியாத வனந்தரமாக நம் நாடு காட்சிதரப் போகின்றது. இந்நிலையை மாற்றுவதற்கு நாம் அனைவரும் முயற்சி செய்ய வேண்டும்.

மகாத்மாகாந்தியடிகள் பிறந்த தினமாகிய ஒக்டோபர் 2ஆம் திகதியை பனைமகோற்சவ தினமாக அகில இலங்கைக் காந்தி சேவா சங்கம் தொடர்ந்து கொண்டாடி வருகிறது. இவ்வருடம் பனை மகோற்சவத்தை மிகவும் விரிவுபடுத்தி தீவிரமாக - சாதனைநீதியாக செப்ரெம்பர் 1ஆம் திகதி தொடக்கம் ஒக்டோபர் 2ஆம் திகதி வரையும் கொண்டாட வேண்டும். இதன் மூலம் மக்களிடையே சுதேச இயக்கம் விருத்தியடையவும் பொருளாதார புரட்சியும் சிந்தனைகளும் வளர்ச்சியடையவும் உதவும். ஒவ்வொருவரும் 10 பனம் விதைகளாவது வேலி எல்லைகளிலும் வெற்றிடங்களிலும் நாட்டுவதுடன் 'பனை உணவு' வகைகளை அன்பர்களுடன் சேர்ந்து உண்ண வேண்டும். பனை உணவின் மகத்துவத்தை பற்றி பிரசாரம் செய்யவேண்டும்.

எங்கள் நாட்டின் ஏழ்மையைப் போக்கி பொருளாதாரம் விருத்தி செய்வதற்கும் வேலையில்லா திண்டாட்டத்தை ஒழிப்பதற்கும் 'பனை வெல்லம்' 'பனம் சீனி' முதலியவையும் 'நீரா' போன்ற பாணங்களையும் உற்பத்தி செய்வதும் ஆகிய கிராமக் கைத் தொழில்களை விருத்தி செய்யவேண்டிய அவசியத்தைப் பகிரங்கப் படுத்திப் பிரசாரஞ் செய்யவேண்டும்.

பனை தேசியவருமான துக்குரிய ஒரு விருட்சம் என்பதை எடுத்துக்காட்டுவதற்கு பனைமரத்தின் படம் பொருந்திய ஒரு முத்திரையும் ஒரு பணத்தாளும் (நோட்டும்) அரசாங்கத்தால் வெளியிடப்பட வேண்டும் என்பதை வற்புறுத்திப் பிரசாரம் செய்ய வேண்டும்.

பாடசாலைகளிலும், சங்கங்கள் சபைகளிலும் கட்டுரைப்போட்டி பேச்சுப் போட்டிகளை ஏற்படுத்தி மாணவர்களையும் ஏனைய மக்களையும் இதில் ஈடுபடச் செய்ய வேண்டும்.

வெளிநாடுகளிலிருந்து வரும் இயந்திரத் தயாரிப்புப் பொருள்களை பகிஷ்கரிக்க வேண்டும் என்றும் அவற்றிற்குப் பதிலாக உள்நாட்டில் கிராமக் கைத் தொழிற் பொருட்களை உற்பத்தி செய்தல் உபயோகித்தல் வேண்டும் என்றும் இது தான் உண்மையான சுதேசி இயக்கம் என்றும் பகிரங்கப் படுத்திப் பிரசாரஞ் செய்தல் வேண்டும்.

மக்களிடையே ஏற்றம், தாழ்வு, துவேஷம், போட்டி, பொருமை, சுரண்டல் என்பவையற்ற சர்வோதய சமுதாயத்தை அமைப்பதற்காகக் காந்தியடிகள் வகுத்த ஆக்கவேலைத் திட்டங்களில் நம்பிக்கை கொண்டு கிராமியப் பஞ்சாயத்து-சீவியமுறைகள் மீண்டும் வளர்ச்சிப் பெற்றுச் சாகசவதமான சமாதான நிலை ஏற்படுவதற்காகத் தேசியக் கருத்துக்களுக்குப் புத்துயிரளிக்க வேண்டும்.

செப்ரெம்பர் 11ஆந்திகதி ஆசார்ய வினோபாஜியினுடைய பிறந்த தின விழாவையும், பாரதி தினத்தையும் ஒக்டோபர் 2ஆம் திகதி மகாத்மாகாந்தியடிகளுடைய பிறந்த தினமாகிய 101வது சர்க்கா ஜயந்தி விழாவையும் கொண்டாடி இம் மகான்களின் போதனைகளையும் வாழ்க்கை முறைகளையும் நினைவு கூரல் வேண்டும். நூல் நூற்றல், சமூகப் பிரார்த்தனை சமூக விருந்து முதலிய வைபவங்களை ஏற்படுத்திக் காந்திய சர்வோதயக் கருத்துக்களைப் பற்றிக் கலந்துரையாடல் வேண்டும்.

இந்தப் பனைமகோற்சவ மாதத்தில் ஏதாவது ஒரு தினத்திலாவது கல்வி நிலையங்கள், கிராம முன்னேற்றச் சங்கங்கள், சனசமூகநிலையங்கள் விவசாய கழகங்கள் ஏனைய பொதுஸ்தாபனங்கள் யாவும் கொண்டாட்டத்துக்கும் ஏற்பாடு செய்யவேண்டும்.

அகில இலங்கையிலும் பனை விதைகளை நாட்டிப் பனம்-சுதேசி பொருள்களை உபயோகித்து கிராமங்கள் தோறும் ஊர்வலங்கள் பொதுக்கூட்டங்கள் நடாத்திப் பனைமகோற்சவத்தைக் கொண்டாடுங்கள். பனைகளைப் போற்றி வளர்த்து உபயோகிப்பது சர்வோதயம் அல்லது அனைவரின் மேம்பாடு. இயற்கையளித்த செல்வம் பனை. பனை வெல்லம் சத்துள்ள ஆரோக்கியம் நிறைந்தது பனை உணவுகளையே உண்ணுங்கள். பனைகளை நிறையப் பயிரிடுக.

101 வது காந்தி ஜெயந்தி

மகாத்மாகாந்தியடிகளின் 101 ஆவது ஜயந்தியை முன்னிட்டு கொட்டாஞ்சேனை விவேகானந்த மகாவித்தியாலயத்தில் ஒக்டோபர் 2ஆம் திகதி புகைப்பட சர்வோதய இலக்கிய கண்காட்சி நடைபெற்றது. இக்கண்காட்சியை வழக்கறிஞர். இ. நமசிவாயம் அவர்கள் திறந்துவைத்தார்கள்.

கண்காட்சியை அடுத்து சர்வோதயக் கருத்தரங்கம் நடைபெற்றது. இதற்கு கல்வி வெளியீட்டுத் திணைக்களத்தைச் சேர்ந்த திரு. இ. இரத்தினம் தலைமைவகித்தார். கருத்தரங்கில் வண. நிக்கஹெட்டியே சந்ததோ அடிகள் திரு. இ. அம்பிகைபாகன், ஆகியோர் கருத்துரை வழங்கினார்கள்.

இப்பத்திரிகை அகில இலங்கைக் காந்தி சேவா சங்கத்திற்காக உருத்திரபுரம் சி.க. வேலாயுதபிள்ளை அவர்களால் இரத்தமலானை காந்திசேவா சங்க சர்வோதய அச்சக உபகரணங்களின் உதவியுடன் கொழும்புகுமரன் அச்சகத்தில் அச்சிடப்பட்டது.